

مسئلہ کشمیر، وزیر اعظم کا جزل اسمبلی سے خطاب اور بھارتی جنگی جنون

سید محمد کفیل بخاری

وزیر اعظم پاکستان میاں محمد نواز شریف نے اقوام متحده کی جزل اسمبلی میں اپنے مختصر خطاب میں کہا کہ: عالمی برادری مسئلہ کشمیر کے حل کے لیے بھارت پر دباؤ ڈالے، دنیا اپنے وعدے پورے کرے، یہ تباہ عمدے کے بغیر خٹے میں امن ممکن نہیں، مقبوضہ کشمیر میں انسانی حقوق کے خلاف ورزیوں کے شواہد دیں گے۔ اقوام متحده وادی کو غیر فوجی علاقہ قرار دے، قابل فوج کے ہاتھوں بے گناہ کشمیریوں کی شہادت، بیلٹ، گن سے زخمی کرنے اور مظالم کی تحقیقات کے لیے کمیش بھیجا جائے۔ بڑی طاقتلوں کی مجاز آرائی سے دنیا کو خطرات کا سامنا ہے بھارت کے ساتھ امن اور کشمیر سمیت ہر مسئلہ کے لیے غیر مشروط مذکرات کے لیے تیار ہیں۔ پاکستان ذمہ دار ائمہ ملک اور نیکی کیسر گروپ کی رکنیت کا حقن دار ہے، پڑوں میں ہتھیاروں کے ذخیرہ نظر انداز نہیں کر سکتے۔

نواز شریف کا خطاب قومی امگنوں کا ترجمان، مظلوم کشمیریوں کی آواز اور جذبات کا غماز ہے۔ عین اسی روز امریکی ایوان کی ذیلی کمیٹی برائے دہشت گردی کے چیئرمین ”ٹیڈ پو“ اور کانگریس کے رکن ”ڈینارو ہراچپر“ نے بھارت کو خوش کرنے کے لیے ”پاکستان سلیٹ سپانسر آف ٹیئر رازم ایکٹ“ کے عوان سے ایک بل کانگریس میں پیش کیا جس میں پاکستان کو دہشت گردوں کا مددگار قرار دینے اور ایئری پروگرام بند کرنے کا مطالبہ کیا گیا۔

تاریخی حقائق اور شواہد کی رو سے یہ بات طے شدہ ہے کہ امریکہ کی کا دوست نہیں، ایک مسلمان کی حیثیت سے قرآن کے اس فرمان پر ہمارا پختہ ایمان ہے کہ:

”اے ایمان والو! یہود و نصاریٰ تمہارے دوست نہیں یہ آپس میں ایک دوسرے کے دوست ہیں۔“

نان الیون کے بعد ہمارے حکمرنوں نے جس طرح امریکہ کا ساتھ دیا اور حکم برداری کی، اس کا متوجہ آج ہمارے سامنے ہے کہ سب کچھ ماننے کے باوجود ”ڈومور“ کا سلسلہ جاری ہے۔

برہان وانی کی شہادت کے بعد کشمیر میں جدوجہد آزادی نے زور پکڑا ہے تو بھارتی مظالم میں بھی شدت آگئی۔

بھارتی حکمران کشمیری حریت پسندوں کو دہشت گر قرار دے کر ان پر ظلم و ستم کے پہاڑ توڑ رہے ہیں، سوال یہ ہے کہ بھارت بھگلت سنگھ کو آزادی کا ہیر و قرار دیتا ہے تو وانی شہید اور حریت پسند دہشت گرد کیوں؟..؟

18 ستمبر 2016ء کو مقبوضہ کشمیر میں اڑی فوجی ہیڈ کوارٹر پر حملے کے نتیجے میں 18 بھارتی فوجی ہلاک ہو گئے، مودی سرکار نے حسب سابق اس حملہ کا الزام پاکستان کے سرخوب پ دیا، ثبوت مانگے تو آئیں بائیں شائیں کرنے لگے۔ ادھر کشمیر اور

ماہنامہ ”تیقیبِ ختم نبوت“ ملکان (اکتوبر 2016ء)

دل کی بات

بعض دیگر علاقوں میں وسیع پیارے پروفون بھیج کر یونیورسٹیوں، ٹینکوں کے رخ پاکستان کی طرف کر دیے، مودی سرکار نے گیئر بھیکیاں دے کر جنگی ماحول پیدا کرنے، پاکستان کوڈر انے دھکانے اور خوف وہر اس بھیلانے کی بزدلانہ حرکتیں شروع کر دیں۔

اللہ کا شکر ہے کہ پاکستان کا دفاع سنجیدہ سپاہیوں کے ہاتھ میں ہے، ہمارے سپر سالار جزل راحیل شریف نے دودن کی فوجی نقل و حمل، پاکستانی ایئر فورس کے شاہینوں کی موڑوے پر اڑاؤں اور اللہ اکبر کے لافانی نعروں کی گونج سے بھارتی نیتاوں کے غباروں سے ہوانکال دی ہے، انہوں نے پوری جرأت و بہادری سے لکارتے ہوئے کہا:

”وطن کے چے چے کا ہر قیمت پر دفاع کریں گے ہماری بہادر افواج ان شاء اللہ کسی بھی خطرے کا منہ توڑ جواب دیں گی، ملکی سلامتی کے لیے آخری حد سے بھی آگے جائیں گے، دشمن کی ہر چال کو اچھی طرح سمجھ پکھے ہیں سرحدیں محفوظ ہیں، قومِ اطمینان رکھے۔“

مودی کا یہ کہنا کہ: ”پاکستان کو تھا کر دیں گے“ یہ خواب کبھی شرمندہ تعبیر نہیں ہوگا، اصل میں پاک چین راہداری منصوبہ، امریکہ اور اس کے حاشیہ بردار ملکوں کے لیے برا چینج ہے۔ امریکہ، بھارت اور افغانستان کی ملکیتی پیک کونا کام بنانا چاہتی ہے۔

امریکہ، بھارت دفاعی معاهدہ خطے میں نئی جنگ اور گریٹ گیم کا حصہ ہے جس میں افغانستان کا کردار بیکانی شادی میں ”عبداللہ“ دیوانہ سے زیادہ کچھ نہیں، چاہ بہار بند رگاہ کا منصوبہ بھی سی پیک کونا کام بنانے کی سازش ہے۔

امریکہ نے بھارت کو اپنا سب سے اہم فوجی پارٹنر قرار دیا ہے، 2007ء سے اب تک بھارت امریکہ سے 14 ارب ڈالر کے فوجی معاهدے کرچکا ہے۔ اس گریٹ گیم کے مقابلے میں پاکستان کے دفاعی اداروں کی کامیاب دفاعی پالیسیوں نے ”بین الاقوامی گیرز“ کی نیزدیں حرام کر دی ہیں دہشت گردی کا خاتمه، پاک چین اقتصادی راہداری منصوبہ اور اب پاک روں مشترکہ فوجی مشقیں دنیا کو مضبوط و مستحکم پاکستان کا پیغام ہیں، پوری پاکستانی قوم وطن کے دفاع و سلامتی کے لیے سیسے پلاٹی ہوئی دیوار ہے، قوم اپنی بہادر افواج اور ریاست کے شانہ بشانہ ہے۔

ہمیں اعتماد ہے کہ ملک کی جغرافیائی سرحدیں محفوظ ہیں، پاکستان قائم رہے گا اور دشمن اس کا بال بیکا نہیں کر سکتے، لیکن حکمرانوں سے یہ کہنا ہے کہ ملک کی نظریاتی سرحدوں کا بھی تحفظ کریں جس بنیاد پر پاکستان بنائیں کا تحفظ سب سے اہم ہے۔ بنیاد جتنی مضبوط ہوگی تو عمارت اس سے زیادہ مضبوط اور پائیدار ہوگی، دین اسلام ہی پاکستان کی بنیاد پچان اور شناخت ہے۔

بانی پاکستان جناب محمد علی جناح نے اپنی بیسیوں تقریروں میں قیام پاکستان کے اس مقصد کو واضح کیا کہ ”نفاذ اسلام“، ریاست کا مقصد ہے۔ حکمران اس مقصد کو یاد رکھیں اور اپنے عہداً فدار میں اس مقصد کو پورا کر دیں یہ آئین پاکستان کا تقاضا بھی ہے اور قوم کا متفقہ مطالبہ بھی۔